

مولانا عبدالعزیز پر ہاڑوی رحمۃ اللہ علیہ

مولانا احسان الحق

(تیسری اور آخری قسط)

..... حیات و خدمات

علامہ پر ہاڑوی رحمۃ اللہ علیہ کا فقہی مسلک

بعض حضرات نے موصوف کی سوانح عمری بیان کرتے ہوئے لکھا ہے کہ: انہوں نے تقلید کا دامن چھوڑ کر فرقہ لاندہیہ کی چادر تان لی تھی، جیسا کہ علامہ عبدالحی رحمۃ اللہ علیہ نے لکھا ہے: ”وکان شدید الميل إلى اتباع السنة السنية ورفض التقليد“ (۱)

ان کا استدلال موصوف کی اس عبارت سے ہے، وہ ناقل ہیں: ”قال في الياقوت: وبالجملة لا يرتاب مسلم في أن الله سبحانه أمر باتباع رسوله، فلا تترك اليقين بالشك، ومن لا منا فليلم“۔

یہ عبارت مصنف کے رسالہ ”الیاقوت“ کی ہے، جس کے متعلق لکھنوی صاحب کا یہ خیال ہے کہ یہ رسالہ تقلید کی مذمت میں ہے، اسی طرح موصوف کی کتاب ”کوثر النبی“ کی ایک طویل عبارت کو اپنا مستدل بنایا ہے، لیکن موصوف کی یہ بات کئی وجوہات کی بنا پر درست نہیں ہے۔

پہلے تو ہمیں یہ تسلیم نہیں کہ موصوف نے تقلید کی مذمت پر رسالہ لکھا، کیونکہ جس رسالہ ”الیاقوت“ کا ذکر علامہ لکھنوی صاحب کر رہے ہیں، ان کے علاوہ کسی تذکرہ نگار نے ان کی سوانح میں اس رسالہ کا تذکرہ نہیں کیا۔ ”یاقوت“ نامی جن کتب کا ہمیں علم ہو سکا، وہ تصنیفات کے ذیل میں آگئیں ہیں، جن میں سے ایک کتاب ”الیاقوت“ جس کی تحقیق ودراسہ ڈاکٹر شریف سیالوی صاحب نے کی ہے، ہمیں اس کتاب کے مطالعہ کا اتفاق نہیں ہوا، مگر اس کتاب میں اس طرح کا کوئی مسئلہ ہوتا تو ڈاکٹر صاحب اس کی ضرور گرفت کرتے، حالانکہ ڈاکٹر صاحب اپنے مقالہ میں مولانا کے مسلک کے تحت رقم طراز ہیں: ”ورغم كونه على مذهب أبي حنيفة - رحمه الله - كانت لديه النزعة القوية إلى الاجتهاد وترك التقليد الأعمى“ (۲)

علامہ نے جس عبارت کو بطور دلیل پیش کیا ہے، وہ ”كتاب معدل الصلوة“ میں اس طرح درج ہے:

”اختلف الفقهاء فيما يجد المقلد حديثا صحيحا يخالف فتوى إمامه، فعن أبي

يوسف محمول على العامي الصرف الذي لا يعرف معنى الحديث، وعن أبي حنيفة

اسی طرح دشمن کے ساتھ دشمنی حد سے زیادہ نہ کرو، کیونکہ ممکن ہے کبھی تمہاری محبت ہو جائے۔ (حضرت محمد ﷺ)

قیل لہ: إذا قلت قولاً وخبر الرسول يخالفه، قال: اتركوا قولی بخبر الرسول ﷺ وشنع صاحب الفتوحات المكية على من يترك الحديث بقول إمامه وقال: هذا نسخ الشريعة بالهوى مع أن صاحب المذهب قال: إذا عارض الخبر كلامي فخذوا بالخبر، فليس أحد من هؤلاء المقلدين على مذهب إمامه، وليت شعري كيف يترك هؤلاء حديثنا صحيحاً على زعم أن إمامه أحاط علماً بالسنن، فرجع بعضها على بعض مع أن الإحاطة غير معلومة بل يرد على مدعيها قول الأئمة: اتركوا أقوالنا بقول رسول الله ﷺ وبالجملة لا يرتاب مسلم في أن الله سبحانه أمر باتباع رسوله، فلا تترك اليقين بالشك ومن لا منا فليمن نفسه۔“ (۳)

اس عبارت میں مرحوم واضح اور صریح حکم میں صرف اپنے امام کے قول کی وجہ سے چھوڑنے کی تردید کر رہے ہیں، نہ کہ مذہب حنفی سے براءت کا اظہار، ورنہ موصوف کا یہ ذکر کرنا کہ: ”عن أبي حنيفة: قيل لہ: إذا قلت قولاً وخبر الرسول يخالفه؟ قال: اتركوا قولی بخبر الرسول“ کا کیا مطلب؟ کیا اس سے وہ مذہب حنفی کی تردید کر رہے ہیں؟ نہیں، بلکہ موصوف یہ بتانا چاہتے ہیں کہ مذہب حنفی میں اس کی گنجائش ہے، اسی وجہ سے اپنی عبارت کی ابتدا میں جو اقوال پیش کیے، وہ احناف ہی کے اختلاف سے پیش کیے ہیں، البتہ اس عبارت ”اتركوا قولی.....“ میں احناف کے ایک گروہ کے قول کو علامہ نے اختیار کیا، جس سے وہ مذہب حنفی سے نکلے نہیں ہیں۔

مرحوم نے جو ”کوثر النبی“ کی عبارت کو دلیل بنایا ہے، ہم اس عبارت کو نقل کرتے ہیں:

”وإلى الله المشتكى من المعاصرين، ومن علمائهم المتعصبين القاصرين، اتخذوا علم الحديث ظهرياً، ونبذوا التخييج نسياً منسياً، فأوعظهم ألهمهم بالأكاذيب، وأعلمهم أكذبهم في الترغيب والترهيب، وليس هذا أول قارورة كسرت في الإسلام، بل هذه الشنيعة متقدمة من سالف الأيام، فإن الأبالسة أفسدوا بالوضع والتزوير، فانخدع لهم مدونوا المواعظ والتفسير، ولم يزل خلف يتلقاها من سالف ويهلك بتدوينها تالف بعد تالف، والله الناصر الموفق للمحدثين، وموكلهم عن نفى الكذب في الدين، ولما رأيت هذا العلم منطمسة، ومدارسه بلاقع ومندرسة، أردت تجديد الإطلال، مستعيناً بذی الجلال۔“

فن تاریخ کے طالب علم اس بات سے بخوبی واقف ہیں، کہ علم حدیث کا ارتقاء متحدہ ہندوستان میں کب ہوا، اور اس کے اصول پر کتنے رسائل و کتب منظر عام پر آئے (۴)، اس پیرایہ میں مصنف یہ شکوہ و شکایت کر رہے ہیں کہ ہمارے زمانہ کے علماء نے علم حدیث کو پس پشت ڈال دیا ہے، علم حدیث اور اس کی تخریج کے اصول نسیاً منیاً ہو چکے ہیں، واعظین و علماء ترغیب و ترہیب کی من گھڑت حدیثیں سناتے ہیں، یہ سب اصول حدیث سے ناواقفی کی بنا پر ہو رہا تھا.....۔

کیا اس قسم کے شکوہ کی بنا پر کوئی حقیقت سے نکل سکتا ہے؟ نہیں! بلکہ اس عبارت میں صرف فن حدیث سے بے اعتنائی کا ذکر ہے، نہ کہ فقہ حنفی سے بیزاری کا۔

اب ہم وہ دلائل ذکر کریں گے جن سے موصوف کے حنفی ہونے کی گواہی ملتی ہے۔
پہلی دلیل:..... حضرات غیر مقلدین امام اعظم ابو حنیفہ رحمہ اللہ کی تابعیت کا انکار کرتے ہیں، غیر مقلدین کے مشہور عالم میاں نذیر حسین دہلوی (متوفی: ۱۳۱۰ھ/۱۹۰۲ء) نے اپنی کتاب ”معیار الحق“ میں امام صاحب رحمہ اللہ کے تابعی ہونے کی تردید کی ہے۔ (۵)

جبکہ علامہ پرہاڑوی رحمہ اللہ ان کی تابعیت کے قائل ہیں، چنانچہ موصوف نے اپنی کتاب ”کوثر النبی“ میں ان کی تابعیت کے بارے میں اختلاف کو ذکر کرنے کے بعد فرمایا:

”اختلف في أن الإمام أبي حنيفة من التابعين أو أتباعهم، الجمهور على الثاني، والجزري والتوربشتي واليا فعي على الأول، وهو الصحيح۔“ (۶)

یہاں امام صاحب رحمہ اللہ کے بارے میں اپنے موقف کی تصریح کر دی کہ وہ تابعی ہیں۔
دوسری دلیل:..... غیر مقلدین حضرات کہتے ہیں کہ امام ابو حنیفہ رحمہ اللہ کو صرف سترہ احادیث یاد تھیں، جیسا کہ صادق سیالکوٹی نے لکھا ہے۔ (۷)

اس کے برعکس علامہ پرہاڑوی رحمہ اللہ امام صاحب کو کثیر الحدیث اور چار ہزار اساتذہ سے حدیث کا سماع کرنے والا بتاتے ہیں، چنانچہ موصوف نے لکھا ہے: ”وكان أبو حنيفة كثير الحديث، سمع أربعة آلاف رجل.....“ (۸)

تیسری دلیل:..... پھر اس پر یہ اعتراض ہوتا کہ کثیر الحدیث تھے تو کثیر الروایۃ بھی ہونے چاہیے تھے، تو اس کا جواب دیتے ہوئے علامہ مرحوم فرماتے ہیں:

”لا شك أن اللفظ أفضل، ويشبه أن يكون في هذا الزمان واجبا، بضعف معرفة أنبائه بأساليب الحديث، وكان المتورعون من السلف يلتزمونه احتياطاً، ولعله السبب في قلة الرواية عن أبي بكر الصديق وإمامنا أبي حنيفة۔“ (۹)

دوسری جگہ بعض شافعیہ کے اشکال (کہ حنفیہ اصحاب الرائے اور شافعیہ اصحاب الحدیث ہیں) کا جواب دیتے ہوئے لکھتے ہیں:

”أن أصحاب هذا المذهب ”الحنفية“ لم يجمعوا أحاديث مذهبهم: فإن إمامهم كان لا يرى الرواية إلا من الحفظ وكان يتورع الرواية بالمعنى، فلم يشتهر عنه إلا المسند الصحيح۔“ (۱۰)

اس عبارت میں اگر غور کیا جائے تو سابقہ اعتراض کے دفعیہ کے ساتھ موصوف نے امام صاحب رحمہ اللہ کی مسند کو صحیح بھی کہا، بلکہ مرحوم کی اپنی کتاب میں اختیار کردہ روش سے پتہ چلتا ہے کہ وہ

امام صاحب رحمہ اللہ کی مسند کو صحاح ستہ کے درجہ پر رکھتے ہیں، کیونکہ حدیث ”من مات يوم الجمعة وقى عذاب القبر“ کے ذکر کرنے کے بعد لکھتے ہیں: ”رواه من الصحابة أبو هريرة، وعائشة، وجابر، ومن المحدثين أبو حنيفة الإمام، والطبراني، وأبو نعيم، وأحمد، والترمذي، وابن ماجه، واللفظ لأبي حنيفة عن أبي هريرة“، (۱۱)

اس عبارت میں پہلے امام صاحب رحمہ اللہ کو انہوں نے محدثین میں شمار کیا، اور پھر جس طرح دیگر حضرات صحاح ستہ سے حدیث اپنی کتاب میں لاتے ہیں، تو مصنف امام صاحب رحمہ اللہ کے الفاظ لائے، بلکہ بات صرف امام صاحب رحمہ اللہ کو محدث اور ثقہ ماننے کی نہیں، بلکہ جہاں کہیں امام صاحب رحمہ اللہ پر کسی نے اعتراض کیا تو اپنی تصانیف میں اس کا جواب بھی دیا، چنانچہ ایک اعتراض جو امام ابو عبد اللہ حاکم نیشاپوری نے کیا کہ:

”أخبرنا أبو يحيى السمرقندي قال: حدثنا محمد بن نصر، قال: حدثنا أحمد بن عبد الرحمن بن وهب قال: حدثنا عمي، قال: أخبرني الليث بن سعد عن يعقوب بن إبراهيم عن النعمان بن ثابت عن موسى بن أبي عائشة عن عبد الله بن شداد عن أبي الوليد عن جابر قال: قال رسول الله ﷺ: ”من صلى خلف إمام فإن قراءة الإمام له قراءة“ قال أبو عبد الله: عبد الله بن شداد هو بنفسه أبو الوليد، ومن تهاون بمعرفة الأسامي أورثه مثل هذا الوهم“، (۱۲)

علامہ پرہاڑوی رحمہ اللہ اس عبارت کو نقل کرنے کے بعد تین جوابات دیتے ہیں:

”أولا: ويجب أن لا ينسب هذا الوهم إلى الإمامين، بل أملى من بعدهما من الرواة.

ثانيا: وقد يجاب باحتمال أن يكون أبو الوليد في الإسناد غير عبد الله المكنى بأبي الوليد.

ثالثا: أو بأن يكون قوله: ”عن أبي الوليد“ بدلا بإعادة الجار“، (۱۳)

اور اپنی سب سے آخری تصنیف ”نبراس“ میں بھی امام صاحب رحمہ اللہ کا دفاع کیا ہے، مسئلہ روایت باری تعالیٰ کے تحت کہ ”جنوں کو روایت حاصل ہوگی یا نہیں؟“ امام صاحب رحمہ اللہ کا قول نقل کیا ہے:

”لارؤية للجن، بل نسب إلى الإمام الأعظم أنه قال: لا يدخل الجن الجنة، وغاية ثوابهم النجاة من النار، ولعل هذه النسبة غير صحيح“، (۱۴)

چوتھی دلیل: غیر مقلدین صوفیاء اور اتقیا کا نام تک سننا گوارہ نہیں کرتے، جبکہ موصوف اپنی کتب میں صوفیاء پر اعتراضات کے نہایت شد و مد سے جواب دیتے ہیں:

”قلت: هذا التعصب كثير في أصحاب الظواهر، فإن عقولهم قصرت عن إدراك حقائق الصوفية، فأنكروا عليهم حتى كفروهم، ومن نظر

تم میرے پاس حسب نسب لے کر نہ آؤ، بلکہ اعمال لے کر آؤ۔ (حضرت محمد ﷺ)

فی مؤلفات الصوفية ظهر أنهم منصورون منصغون بصبغة النبي ﷺ
ولذلك اعترف كثير من العظماء العلماء المتشرعين بكمال مراتب
الصوفية وتقربهم إلى الله سبحانه۔ (۱۵)

اصحاب ظواہر سے یہی غیر مقلدین مراد ہیں کہ ان میں تعصب بہت ہوتا ہے۔
پانچویں دلیل:..... لامذہبیت (غیر مقلدیت) بیعت طریقت کو شرک بتلاتی ہے، جبکہ علامہ
خود سلسلہ چشتیہ نظامیہ کے جلیل القدر شیخ ہیں، آپ کا مختصر شجرہ طریقت ہدیہ ناظرین ہے:
مولانا عبدالعزیز پرہاڑویؒ خلیفہ حضرت حافظ جمال اللہ ملتانی خلیفہ قبلہ عالم حضرت نور محمد
ماہروی خلیفہ حضرت فخر الدین محدث دہلوی خلیفہ مولانا نظام الدین اورنگ آبادی خلیفہ شاہ کلیم اللہ خلیفہ
مولانا یحییٰ مدنی، مولانا مدنی سے یہ سلسلہ ان کے خاندان سے ہوتا ہوا علامہ کمال الدین تک پہنچتا ہے،
اور وہ شاہ نصیر الدین چراغ دہلوی کے اور وہ سلطان المشائخ نظام الدین اولیاء اور وہ بابا فرید شکر گنج
اور وہ حضرت قطب الدین بختیار کاکیؒ اور وہ شاہ معین الدین چشتی اجمیریؒ کے خلیفہ تھے، اور یہ سلسلہ
چشتیہ آگے چل کر حضرت ممشا ددینوریؒ، حدیفہؒ، ابراہیم بن ادہمؒ، عبدالواحدؒ، حسن بصریؒ، پھر حضرت علیؒ
کے واسطے سے سرور کونین ﷺ سے جاملتا ہے۔ (۱۶)

چھٹی دلیل:..... علامہؒ اپنی مشہور اور آخری تصنیف ’النبراس‘ میں غیر مجتہد کے متعلق لکھتے ہیں:
”ثم من لم يكن مجتهدا وجب عليه اتباع المجتهد..... پھر چند سطور کے بعد
تحریر فرماتے ہیں: ”فاتفق العلماء على إلزام المقلد مجتهدا واحدا،
ونظروا في عظماء المجتهدين فلم يجدوا في أهل التدوين منهم
كالعلماء الأربعة.....۔“ (۱۷)

ساتویں دلیل:..... اس سے بھی بڑھ کر مولانا کی وہ عبارت دلیل ہے، جو اسی کتاب میں
مذکور ہے، مقلد کی تعریف کرتے ہوئے لکھتے ہیں: ”والمقلد من لا يستدل على الحكم، ولكن
يعتقده كاتباعنا في الفقه أبا حنيفة۔“ (۱۸)

اس سے بڑھ کر موصوف کے خفی اور کٹر خفی ہونے کی اور کیا دلیل پیش کی جاسکتی ہے؟!۔
آٹھویں دلیل:..... اور تقریباً آٹھ (۸) جگہ اپنی کتاب ”کوثر النبی“ میں امام صاحب رحمہ اللہ
کو ”إمامنا الأعظم“ اور ”إمامنا أبي حنيفة“ کہا۔ (۱۹)، اور اپنی کتاب ”الناہیہ“ میں بھی ”إمامنا
الأعظم“ لکھا ہے۔ (۲۰)

تو بحث کا خلاصہ یہ نکلا کہ اولاً تو یہ رسالہ اور مسئلہ مصنف کی طرف غلطی سے منسوب ہوا ہے،
اگر بغرض و محال یہ تسلیم بھی کیا جائے کہ اس مسئلہ کی ان کی طرف نسبت صحیح ہے، تب اس کی وہ توجیہ ہوگی
، جو اس مسئلہ کے تحت ہم بیان کر چکے، اگر کسی کو وہ توجیہ بھی ناقابل قبول ہو، تب اس کے لیے چند

سب سے اچھا وہ ہے جس کی عمر لمبی ہو اور اعمال نیک اور برا وہ ہے جس کی عمر لمبی ہو اور اعمال بد ہوں۔ (حضرت محمد ﷺ)

موٹے موٹے دلائل ذکر کیے ہیں۔

وفات

موصوف علوم دینیہ کی تدریس، بیعت و ارشاد اور طب کا کام بیک وقت کرتے تھے، تصنیف و تالیف کا سلسلہ بھی جاری رکھا، اور حیرت یہ ہے کہ عمر صرف تیس ۳۰ برس تھی، ۱۲۳۹ھ میں انتقال فرمایا، (۲۱)

مولانا موسیٰ روحانی بازی نے مولانا غلام رسول دیروی صاحب کا بیان نقل کیا ہے کہ مرحوم کے معاصر شیخ احمد دیروی نے علامہ پر سحر کر دیا تھا، پہلے پہل مولانا اُسے عام مرض سمجھے، جب حقیقت کھلی تو وقت گزر چکا تھا، تو موصوف کہنے لگے: ”کاش کہ مجھے پہلے پتہ چلتا تو میں اس کا توڑ کر دیتا۔“ (۲۲)

مولانا محمد بر خوردار بن مولوی عبدالرحیم ملتائی لکھتے ہیں: ”وَألف هذا الكتاب ”النبراس“ فی ۱۲۳۹ھ، وعاش بعده قليلاً - رحمه الله -“ (۲۳)

مولانا محمد موسیٰ روحانی بازی ؒ نے بھی یہی لکھا ہے: ”مات بعد سنة ۱۲۳۹ھ بقليل“۔ (۲۴)

”کتاب معدل الصلوة“ پر ان کی تاریخ وصال کے بارے میں لکھا ہے: ”عبد العزيز بن أحمد الفريهاري الملتاني المتوفى إلى رحمة الله قبل الأربعين سنة بعد مضي مئتين وألف هجرة.....“ (۲۵)

ڈاکٹر سیالوی صاحب نے بھی اسی قول کو ترجیح دی ہے۔ (۲۶)

اور علامہ عبدالفتاح ابو غندہ ؒ نے ان کی تاریخ وفات ۱۲۴۱ھ بمصر ۳۲ سال لکھی ہے۔ (۲۷)

صاحب ”نزهة الخواطر“ نے ان کی تاریخ وصال سے لاعلمی کا اظہار کیا ہے۔ (۲۸)

واللہ اعلم بالصواب

حوالہ جات

- ۱.....نزهة الخواطر: ۲۸۴/۷، طبع دوم، سن طباعت: ۱۳۹۹ھ/۱۹۷۹ء مجلس دائرة المعارف العثمانیہ، حیدرآباد دکن، ہند۔
- ۲.....دیکھئے: القلم: جلد: ۵، شمارہ: ۵، ص: ۲۶۰۔
- ۳.....معدل الصلوة علامہ محمد بن پیر علی المعروف بہرکلی (المتوفی: ۹۸۱ھ)، ص: ۱۶، طبع: مکتبہ سلفیہ قدیر آباد ملتان، سن طباعت: ۱۳۲۸ھ۔
- ۴.....تفصیل کے لئے دیکھئے: المقدمات البیوریه علی المؤلفات العربیہ والفارسیہ والأردنیہ للحدث الکبیر علامۃ العصر الشیخ محمد یوسف البیوری: ۲۸، ط: المکتبۃ البیوریہ بخوری تاؤن کراچی: ۱۴۰۰ھ/۱۹۸۰ء، پاکستان۔
- ۵.....معیار الحق از میاں نذیر حسین دہلوی، ص: ۱۴۔
- ۶.....کوثر الہی: ۸۱، مکتبہ قاسمیہ نزد سول ہسپتال چوک فوارہ ملتان سے (۱۳۸۳ھ/۱۹۶۳ء میں) شائع ہوئی۔
- ۷.....بحوالہ حقیقت فقہ از صادق سیالکوٹی، ص: ۱۸۔
- ۸.....کوثر الہی: ۵۴، مکتبہ قاسمیہ نزد سول ہسپتال چوک فوارہ ملتان سے (۱۳۸۳ھ/۱۹۶۳ء میں) شائع ہوئی۔
- ۹.....کوثر الہی: ۷۳، مکتبہ قاسمیہ نزد سول ہسپتال چوک فوارہ ملتان سے (۱۳۸۳ھ/۱۹۶۳ء میں) شائع ہوئی۔
- ۱۰.....کوثر الہی: ۵۳، مکتبہ قاسمیہ نزد سول ہسپتال چوک فوارہ ملتان سے (۱۳۸۳ھ/۱۹۶۳ء میں) شائع ہوئی۔

قیامت کے دن مومن کے اعمال کی ترازو میں کوئی چیز خوش خلقی سے زیادہ وزنی نہ ہوگی۔ (حضرت محمد ﷺ)

- ۱۱..... کوثر النبی: ۵۰، مکتبہ قاسمیہ ندول ہسپتال چوک فوارہ ملتان سے (۱۳۸۳ھ/۱۹۶۳ء میں) شائع ہوئی۔
- ۱۲..... معرفۃ انواع العلوم الحدیث للحاکم النیسابوری: ۸، ط: دارالکتب العلمیۃ بیروت، لبنان، الطبعة الثانية: ۱۳۹۷ھ/۱۹۷۷ء۔
- ۱۳..... کوثر النبی: ۹۰، ۱۹۰ اور ۱۹۰، مکتبہ قاسمیہ ندول ہسپتال چوک فوارہ ملتان سے (۱۳۸۳ھ/۱۹۶۳ء میں) شائع ہوئی۔
- ۱۴..... النبراس از مؤلف: ص: ۲۸۹، یہ شرح القسط اس حاشیہ کے ساتھ مطبع خضر مجتہبی شہر ملتان سے شائع ہوئی۔
- ۱۵..... کوثر النبی: ۱۰۱، مکتبہ قاسمیہ ندول ہسپتال چوک فوارہ ملتان سے (۱۳۸۳ھ/۱۹۶۳ء میں) شائع ہوئی۔
- ۱۶..... تاریخ مشائخ چشت، خلیق احمد صاحب نظامی، ندوۃ المصنفین اردو بازار دہلی، طبع اول: ۱۳۷۲ھ رمضان المبارک، ۱۹۵۳ء، مبنی۔
- ۱۷..... النبراس از مؤلف: ص: ۱۰۹، یہ شرح القسط اس حاشیہ کے ساتھ مطبع خضر مجتہبی شہر ملتان سے شائع ہوئی۔
- ۱۸..... النبراس از مؤلف: ص: ۵۷، یہ شرح القسط اس حاشیہ کے ساتھ مطبع خضر مجتہبی شہر ملتان سے شائع ہوئی۔
- ۱۹..... کوثر النبی، مکتبہ قاسمیہ ندول ہسپتال چوک فوارہ ملتان سے (۱۳۸۳ھ/۱۹۶۳ء میں) شائع ہوئی۔
- ۲۰..... الاناہیۃ عن طعن امیر المومنین معاویۃ از مؤلف: ص: ۷۰، طبع: استانبول ترکی، سن طباعت: ۱۴۰۰ھ/۱۹۸۰ء، پھر اسی کتب خانے نے ۱۳۲۵ھ/۲۰۰۴ء دوبارہ شائع کی۔
- ۲۱..... بحوالہ مکمل اسلامی انسائیکلو پیڈیا، ص: ۱۰۴۰۔
- ۲۲..... حاشیۃ الطريق العادل الی بغیۃ الکامل علی بغیۃ الکامل السامی شرح المحصول والجامع للجای للروحانی البازی ص: ۲۲۸، الطبعة السابعة، سن طباعت: ۱۴۲۷ھ/۲۰۰۶ء، ادارۃ التصفیف والادب، لاہور، پاکستان۔
- ۲۳..... حاشیۃ القسط علی النبراس از مولوی محمد برخوردار بن مولانا عبد الرحیم، ص: ۲، مطبع خضر مجتہبی شہر ملتان۔
- ۲۴..... حاشیۃ الطريق العادل الی بغیۃ الکامل علی بغیۃ الکامل السامی شرح المحصول والجامع للجای للروحانی البازی ص: ۲۲۷، الطبعة السابعة، سن طباعت: ۱۴۲۷ھ/۲۰۰۶ء، ادارۃ التصفیف والادب، لاہور، پاکستان۔
- ۲۵..... معدل الصلاۃ از علامہ محمد بن یحییٰ المعروف بہرکلی (التوفی: ۹۸۱ھ)، ص: ۱۵، طبع: مکتبہ سلفیہ قدیر آباد ملتان، سن طباعت: ۱۳۲۸ھ۔
- ۲۶..... دیکھئے: القلم: جلد: ۵، شمارہ: ۵، ص: ۲۶۰۔
- ۲۷..... تعلیقات الرفع والتکمیل از شیخ عبدالفتاح ابو غندہ، ص: ۲۸۹، قدیمی کتب خانہ کراچی۔
- ۲۸..... نزہۃ الخواطر: ۲۸۵/۷، طبع دوم، سن طباعت: ۱۳۹۹ھ/۱۹۷۹ء، مجلس دائرۃ المعارف العثمانیہ، حیدرآباد دکن، ہند۔

اشاعت خاص ماہنامہ ”بینات“

①	حضرت مولانا محمد یوسف بنوری رحمۃ اللہ علیہ	=/350 روپے
②	حضرت مولانا مفتی احمد الرحمن رحمۃ اللہ علیہ	=/500 روپے
③	حضرت مولانا محمد یوسف لدھیانوی شہید رحمۃ اللہ علیہ	=/300 روپے
④	حضرت مفتی محمد جمیل خان شہید رحمۃ اللہ علیہ	=/350 روپے
⑤	حضرت مولانا سعید احمد جلال پوری شہید رحمۃ اللہ علیہ	=/300 روپے
⑥	حضرت مولانا عطاء الرحمن شہید رحمۃ اللہ علیہ	=/100 روپے
⑦	حضرت مفتی عبدالجبار دین پوری شہید رحمۃ اللہ علیہ	=/100 روپے